



MALTA

TRIBUNAL GHAL TALBIET ZGHAR

GUDIKATUR DR.

KATJA PSAILA SAVONA

Seduta tas-27 ta' April, 2015

Talba Numru. 544/2014

L-Awtorita` ghat-Trasport f'Malta

Vs

Christian Mangion

It-Tribunal,

Ra l-avviz li permezz tieghu s-Socjeta' attrici ppremmettiet illi l-konvenut qieghed jintalab is-somma ta' elf disa' mija u tlieta u sebghin Ewro (€1,973.01), rapprezentanti *berthing fees* dovuti mill-konvenut Christian Mangion lill-Awtorita' ghat-Trasport f'Malta rigward il-*boat* Anchor Song. Minkejja li ntbaghtet ittra ufficjali ai termini tal-Artikolu 166A tal-Kap 12 nhar

Kopja Informali ta' Sentenza

it-23 t'Awwissu, 2013, din baqghet mhux notifikata wara diversi tentattivi (Dok B) u ghalhekk kellha ssir din il-kawza.

Bl-ispejjez, inkluz dawk tal-ittra legali u ta' l-ittra ufficjali eżekuttiva fuq imsemmija u bl-imghax legali mid-data ta' kull fattura sal-pagament effettiv, kontra l-konvenut li huwa minn issa ngunt ghas-Subizzjoni.

Ra mill-atti illi l-konvenut baqa' ma pprezentax risposta ghalkemm debitament notifikat u lanqas ma deher ghas-seduti li nzammu quddiem it-Tribunal.

Ra li gie prezentat kapitolu fl-14 t' April, 2015 mill-Avukata Dr Sonia Vancell u l-fatt li l-konvenut naqas li jidher sabiex jirrispondih u ghalhekk ghandu jitqies bhala mistqarr.

Illi t-Tribunal jidhirlu li l-konvenut naqas milli jipprova l-kaz tieghu quddiem dan it-Tribunal.

Ghaldaqstant, fic-cirkostanzi, t-Tribunal jiddeciedi billi jilqa' t-talba tas-Socjeta' attrici fl-ammont ta' elf disa' mija u tlieta u sebghin Ewro (€1,973.01), u dan bl-ispejjez u bl-imghaxijiet legali skont kif mitlub fl-Avviz tat-talba.

< Sentenza Finali >

-----TMIEM-----